

पशुसंवर्धन विभागाची ah.mahabms.com ही संगणक आज्ञावली, पशुसंवर्धन विभागाच्या वैयक्तिक लाभाच्या राज्यस्तरीय आणि जिल्हा वार्षिक योजना ऑनलाईन पद्धतीने राबविण्यासाठी सन २०२४-२५ मध्ये कार्यान्वित (लाईव्ह + क्लॉउड + SMS) करण्यासाठी विहित शासकीय पद्धतीचा अवलंब करून बाह्यस्रोताद्वारे खाजगी संस्थेची निवड करण्यास प्रशासकीय मान्यता प्रदान करण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक- संकीर्ण-२०२४/ प्र.क्र.११७/पदुम १६
मंत्रालय विस्तार, मुंबई ३२.
दिनांक :- १० डिसेंबर, २०२४.

- संदर्भ -** १) सामान्य प्रशासन विभाग (माहिती व तंत्रज्ञान) शासन निर्णय क्र.मातंस-१७१६/
प्र.क्र.२८६/ ३९, दिनांक ०९/०८/२०१६
२) सामान्य प्रशासन विभाग (माहिती व तंत्रज्ञान) शासन निर्णय क्र.मातंस-१७१७/
प्र.क्र.१११/३९, दिनांक २४/०३/२०१७
३) माहिती व तंत्रज्ञान संचालनालय, शासन निर्णय क्र.जीएडी-आयटी०८०/४/२०१४-
ओ/ओ डायरेक्टरेट ऑफ आयटी-डीआयटी(एमएच), दिनांक १५/१०/२०२३
४) आयुक्त पशुसंवर्धन यांचे पत्र क्र.एफवापी२४(२५)/आयटीहब/सीआर-५(२)/१५८५/
२०२४/पसं-६, दिनांक २२/०७/२०२४
५) कृषि व पदुम विभाग, शासन निर्णय क्र. संकीर्ण-२०२४/ प्र.क्र.११७/पदुम १६,
दि.१४/८/२०२४
६) आयुक्त पशुसंवर्धन यांचे पत्र क्र.एफवापी २४(२५)/आयटीहब/सीआर-५/२०६५/
२०२४/पसं-६, दिनांक १७/१०/२०२४

प्रस्तावना :-

पशुसंवर्धन विभागाच्या वैयक्तिक लाभाच्या राज्यस्तरीय आणि जिल्हा वार्षिक योजना ऑनलाईन पद्धतीने राबविण्यासाठी ah.mahabms.com ही संगणक प्रणाली तयार करण्यात आली आहे. या प्रणालीद्वारे विभागांतर्गत राबविण्यात येणाऱ्या वैयक्तिक लाभाच्या योजनांकरीता ऑनलाईन पद्धतीने लाभार्थ्यांची निवड केली जाते. सन २०२४-२५ मध्ये सदर ah.mahabms.com प्रणाली कार्यान्वित करणे, त्यामध्ये सुधारणा करणे तसेच सदर प्रणालीसाठी क्लॉउड सुविधा घेणे इत्यादी बाबीकरीता बाह्यस्रोताद्वारे खाजगी संस्थेची निवड करण्यास व त्याकरीता येणा-या अंदाजे रु.९.९० लाख इतक्या खर्चास प्रशासकीय व वित्तीय मान्यता देण्याबाबत आयुक्त पशुसंवर्धन यांनी संदर्भ क्र.४ अन्वये शासनास विनंती केली आहे.

त्यासंदर्भात विभागाच्या संदर्भ क्र. ५ येथील शासन निर्णयान्वये सन २०२४-२५ मध्ये पशुसंवर्धन विभागाच्या ah.mahabms.com या संगणक प्रणालीकरीता वर नमूद केलेल्या सेवा

माहिती व तंत्रज्ञान महामंडळ किंवा माहिती तंत्रज्ञान संचालनालयाने दि.१५ ऑक्टोबर, २०२३ रोजीच्या शासन निर्णयान्वये नामनिर्देशित केलेल्या संस्थांकडून घेण्याच्या अटीच्या अधिन राहून प्रशासकीय मान्यता प्रदान करण्यात आली आहे.

त्याअनुषंगाने आयुक्त पशुसंवर्धन यांनी संदर्भ क्र. ६ येथील पत्रान्वये पशुसंवर्धन विभागाची ah.mahabms.com ही संगणक प्रणाली माहिती व तंत्रज्ञान संचालनालय, मुंबई यांच्यामार्फत कार्यान्वित (लाईव्ह + क्लॉउड + SMS) करण्याबाबतच्या अडचणी तसेच वस्तुस्थिती शासनास सादर केली आहे. सदर बाबी विचारात घेऊन पशुसंवर्धन विभागाची ah.mahabms.com ही संगणक आज्ञावली कार्यान्वित (लाईव्ह + क्लॉउड + SMS) करण्यास मान्यता देण्याची बाब शासनाच्या विचाराधीन होती.

शासन निर्णय

आयुक्त पशुसंवर्धन यांनी संदर्भ क्र. ६ येथील पत्रान्वये कळविल्यानुसार सन २०१८-१९ पासून सन २०२३- २४ पर्यंत ah.mahabms.com या संगणक प्रणालीचे कामकाज बाह्यस्रोताद्वारे निवड केलेल्या खाजगी संस्थेकडून करण्यासाठी दरवर्षी सरासरी रु.१०.०० लाख निधीपर्यंत खर्च करण्यात आलेला आहे.

माहिती व तंत्रज्ञान संचालनालय, मुंबई यांच्यामार्फत सादर प्रोफार्मा इन्हॉइसनुसार पशुसंवर्धन विभागाची ah.mahabms.com ही संगणक प्रणाली कार्यान्वित (लाईव्ह + क्लॉउड + SMS) करण्याकरीता रु.२१,८२,५५०/- (अक्षरी रुपये एकवीस लाख ब्याऐंशी हजार पाचशे पन्नास फक्त) इतका खर्च अपेक्षित आहे. सदर दर हा खाजगी संस्थेद्वारे आकारण्यात येणाऱ्या रु.९.९० लाख रकमेच्या दुप्पटीपेक्षा जास्त आहे.

तसेच सदर कार्यप्रणाली वर्षातील फक्त ४ महिने कार्यान्वित करण्यात येत असून या कालावधीमध्येच प्रणालीची सर्व कामे पूर्ण होवून क्षेत्रिय अधिकाऱ्यांना निधी खर्च करण्याच्या दृष्टीने लाभार्थ्यांच्या अंतिम याद्या प्राप्त होणे आवश्यक आहे. यासाठी निवडलेल्या खाजगी संस्थेचे मनुष्यबळ आणि आयटीहबचे मनुष्यबळ या कालावधीमध्ये सर्व सुट्ट्यांच्या दिवशी तसेच नियमित कार्यालयीन वेळेनंतरही रात्री उशीरापर्यंत प्रणालीचे कामकाज करण्यात गुंतलेले असतात. परंतु, माहिती तंत्रज्ञान महामंडळ, मुंबई ही शासकीय संस्था असून शासकीय सुट्ट्यांमध्ये तसेच कार्यालयीन वेळेनंतर त्यांचे मनुष्यबळ आवश्यकतेप्रमाणे उपलब्ध न झाल्यास योजनेच्या आणि प्रणालीच्या कामकाजावर याचा विपरीत परिणाम होण्याची शक्यता नाकारता येत नाही.

आयुक्त पशुसंवर्धन यांनी संदर्भ क्र.६ अन्वये नमूद केलेल्या उपरोक्त बाबी विचारात घेऊन पशुसंवर्धन विभागाची ah.mahabms.com ही संगणक आज्ञावली कार्यान्वित (लाईव्ह + क्लाउड + SMS) करण्याकरीता विहित शासकीय पद्धतीचा अवलंब करुन बाहस्रोताद्वारे खाजगी संस्थेची निवड करण्यास प्रशासकीय मान्यता देण्यात येत आहे.

२. सदर बाबीकरीता येणारा खर्च मागणी क्र.डी-७, ३४५१-सचिवालय आर्थिक सेवा, (०२)(०५) ई-गव्हर्नन्स कार्यक्रमाची अंमलबजावणी (पदुम) (३४५१२९८९), १७-संगणक खर्च या अंतर्गत सन २०२४-२५ मध्ये उपलब्ध होणा-या तरतूदीतून भागविण्यात यावा.

३. हा शासन निर्णय वित्तीय अधिकार नियम पुस्तिका भाग-१ वित्त विभाग, शासन निर्णय क्र.विअप्र-२०१३/प्र.क्र.३०/२०१३/विनियम, भाग-२, दिनांक १७.०४.२०१५ मधील उप विभाग-२ मधील अ.क्र.२७-अ, नियम क्र.७६ अन्वये प्रशासकीय विभागांना प्रदान करण्यात आलेल्या शक्तीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२४१२१०११०४२९९७०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नांवाने.

(नि. भा. मराळे)

उप सचिव, महाराष्ट्र शासन

प्रति,

१. आयुक्त पशुसंवर्धन, महाराष्ट्र राज्य, पुणे,
२. प्रधान सचिव , माहिती व तंत्रज्ञान विभाग, मंत्रालय, मुंबई
३. जिल्हा कोषागार अधिकारी, पुणे,
४. उप सचिव (पशुसंवर्धन), कृषी व पदुम विभाग, मंत्रालय, मुंबई ,
५. वित्त विभाग (व्यय-२ / अर्थसंकल्प १५) मंत्रालय, मुंबई ३२,
६. निवडनस्ती- पदुम-१६.